


Чакы



САТИРА ҺӘМ ЮМОР ЖУРНАЛЫ ФЕВРАЛЬ * 2024 * КАЗАН

2

Александр ШУЛЬПИНОВ

Жылылык өчен
без түлибез,
ә рахәтен
сез күрәсез!



БУЛМАСКА ТИЕШЛЕ ТИЕШЛӘР

Үзгәрде мохит дөньяда –
Хәтта һава торышы.
Бер билгесез юнәлештә
Кешеләрнең тормышы.

Кышын хәзер яңгыр ява,
Су баса шәһәрләрне.
Артистлар да жүләрләнде,
Чишенеп шәрәләнде.

Жәен ут каба кырларга,
Яндыра авылларны.
Жир сөрергә кирәк булып
Чакыртып маймылларны.

Яз житүгә килә иде
Элек безгә әрмәннәр.
Хәзер басты үзбәк, тажик –
Өнсез калды әрләннәр.

Качты илдән котсыз байлар,
Урлап соңгы тиенне.
Без җыябыз саклап илне,
Салып соңгы киёмне.


Элек тә булгандыр инде
Ул гарип-гарабалар.
Бүгенге күк алар рухсыз,
Ләкин бит булмаганнар!..

Акча җыя гади халык –
Кызгана мескеннәрне.
Үз хәлләре хәлсез хәлдә,
Төшенкә күңелләре.

Иң начары бу да түгел,
Белегез – ваемсызлык!
Һәм дә каһәр бер вирус бар,
Ул да булса – комсызлык!

Хәтта илдән чыгып качкан
Әхлак дигән зур сыйфат.
Әллә инде югалган ул,
Әллә бөтенләй вафат.

Шуны күрә, белә торып
Ни уйлый депутатлар?
Күкәй салуны киметте
Инде хәтта тавыклар...



Валерий ТАРАСЕНКО



БӨГЕЛМӘ

ШОМБАЙ болай диде...

Хөрмәтле Шомбай ага! Инде күп еллар буга “Чаян”ны укып киләм һәм сезнең кыю баяларегезгә, үткен фикерләрегезгә сокланам. Минемчә, сез — халык зирәклегә һәм жор телле-легә гәүдәләнешә. Уңайсызрак булса да, сорау бирергә теләм: сезгә хәзер ничә яшь?

Ф. ЙОСЫПОВА, пенсионер

– Жавап итеп шуны әйтә алам. Мин әле балаларны курыкмыйча үзләрен генә урамга чыгарып жибәргән вакытларны хәтерлим. Ул чакта теләсә кайсы үтеп баручы абый-апа, “баланы кыерсыталар” дигән сүздән курыкмыйча, чамадан тыш шукланган малай-шалайны жиңелчә чәпәп тәрбияли ала иде, – диде моңгытәбәр Шомбай ага.

Рәшит МИННАЖ

ЭСТРАДА ТИРӘСЕНДӘ

(кыiek атып туры тидерулар)

Татарны да, башкортны да имә.
Абзыйларга ярый белә: тимә!

•••••

Уртакулны күтәрер,
Бөекләрне төшерер.
Авызыңны чамалап ач:
Абзыкыйлар өшкерер!

•••••

Актанышны мактап йөрдә,
Сабаны хәзер мактый.
Шулай мактый-мактый торгач,
Күтәрелде бит шактый.

•••••

Дуамал ул, исәр, диләр,
Булмый жыр гына жырлап.
Ярарга тырышып кара!
Торма монда лыгырдап.

•••••

Татарда да атказанды,
Башкортта да ат алды.
Үзбәккә кагыласы бар:
Дөя аласы калды.



Игорь КИЙКО



ПИРАМИДА КОРБАННАРЫ

Бездә финанс пирамидаларының эшчәнлегенә турында ишетмәгән кеше юктыр, мөгаен. Заманында бөтен илгә яманатлары чыккан беренче "фараон"нарның кара эшләре күп кенә диваннан тормыйча гына мул табыш алырга теләүче "инвестор"ларны ыштансыз калдырды. Ләкин бу өлкәдә беренче юл салучыларның уңышсыз тәҗрибәсе нишләптер игътибарсыз калды.

Бүгенге афера осталары Интернетта оялады. Алар ысулларын үзгәртсәләр дә, иске гадәтләренә тугры калдылар. Төрле "яшәргә өйрәтүче" курслар, инвестиция фондлары, бизнес-тренингләр азык тапкан тараканнар кебек үрчи. Әмма бу яңа шаукымнар тәсиренә элгүчеләр, гадәттә, бернинди табышсыз һәм муеннан бурычка батып кала. Ләкин шуңа да карамастан, үз теләге белән алданырга теләүчеләрнең саны һич кимеми.

«Пирамида зәхмәте» Татарстанны да читләтеп узмады, әлбәттә; зур уңышка өмет баглаучы "инвестор"лар монда житәрлек – төп башына утыртырга өлгер генә. Соңгы ел эчендә генә хокук сакчылары биш эре финанс пирамидасының "көлен күккә очырды". Мәсәлән, акча салучыларга кеше ышанмасылык 365 процент вәгъдә иткән "Аметист" кооперативының "алтын кою осталары" ниһаять суд эскәмиясенә утырды. Алдау ысулы биш тиен бакыр кебек гади булып чыккан. Син алтын бизнәү әйберләре сатып аласың да аларны бер елга компаниядә сакланырга калдырасың. Мондый ышаныч өчен сертификат тоттыралар, салган акча әйләнешкә китә, ә сиңа көн саен процент тамып тора. Бу гамәл нәтижәсендә ике мең сертификат ияләренә берничәсе генә табыш алу бәхетенә ирешә, ә калганнарның акчалары, аңлашылганча, тиешле кешеләрнең кесәсенә күчеп утыра. Бу сумма 70 миллион сум тәшкил итә.

Тормыш күрсәткәнчә, алтында да күп акча эшләп булмый икән. Күптән түгел Чаллыда үтә зур табышлы "балык пирамидасы" корсагы белән өскә калкып чыга. Монда инде миллиардлар турында сүз бара. Жирле базарда ир белән хатын балык белән сәүдә иткәннәр. Берзаман алар эшмәкәрлеккә киңәйтергә булганнар һәм

гаилә бизнесына акча салучыларны тарта башлаганнар. Ул акчага диңгез продуктлары алып сатканнар, инвесторларга да процентлар тамызганнар. Эшләр шәп киткән, жиңел акча тәмен тойган халык хәтта машиналарын, фатирларын "залог"ка сала башлаган. Әмма берәздән болганчык суда балык үзен начар хис итә башлаган, ә балык пирамидасын оештыручылар хәзер суд карарын көтә.

Казанда яшәүче үткен хатын Илүсә башта телешоуда катнашып, күп эшләп, үзенә исем ясаган. Аннан соң инде исемә аңа эшли башлаган. Бу ханым, блогерга әверелеп, теләүчеләр өчен базар бәясеннән арзанрак баягә Дубайга юлламалар тәкъдим итә башлаган. Ышаныч яулау өчен, ул арзан баягә ял итәргә теләүчеләрнең беренче төркемен гарәб иленә жиңбәргән. Ә акча елга булып ага башлагач, үзе дә шунда юл тоткан һәм анда яшәп калган. Элемтәгә чыкмавына караганда, ул алданып калган йөзләргә кешенең һич тә хәленә керергә теләми ахрысы.

Кеше кесәсеннән акча суырту сәнгате һаман нәфисләнә бара. Шуңа күрә тир түгеп жыйган акчаңны татлы тавышлы өндәүченең кулына тапшырганчы, башта яхшылап уйларга һәм жиңелчә булса да финанс һәм хокук мәсьәләләре белән танышып алырга кирәк. Хәтта сезнең янчыгыгыз бәрәбәрәнә миллионер булып китәргә теләүчеләр дә башта законнарны өйрәнә, аннан соң гына аларны атлап чыгу ысулларын үзләштерә бит.

Людмила САФИУЛЛИНА



Александр ШУЛЬПИНОВ



Король йөрми, ә король йөреше бар.

Безнең авылны артка калдырып, медицина алга зур адымнар ясады.

Хакимияттәге туганнар – коррупция түгел, ә “гаилә хезмәт династиясе”.

– Безнең институттагы иң нык таралган ике сүз нинди?

– Мин белмим...

– Әйе шул!

– Менә болай – минем фатирга күч, ашарга әзерлә, үзеңә эшләп алырга онытма һәм минем дорфалыкларга түзеп торырга күнек.

– Ә миңа болар нәрсәгә кирәк?

– Ярар, алайса башкачарак аңлатам. Кадерлем, мин сиңа ай белән йолдызларны бүлөк итәм...

Хатын-кызның “5 минуттан әзер булам” дигәне белән ир-атның “5 минуттан өйгә кайтып житәм” дигәне – бер үк нәрсә икәннен чамалаганыгыз булдымы?

Безнең илдә ике әйтем бергә яши: “Үзегезне дәвалау белән шөгылләнмәгез” һәм терапевтка язылу – сентябрь аена”.

– Сезнең бу эремчегегез бигрәк кыйммәт, әйтерсез сөттән эшләнгән...

Хәзер өч параллель чынбарлык яши: берсе – телевизорда, икенчесе – интернетта, өченчесе – чын тормышта.

Кешедә тәм, ис тою, күрү сәләтенә берсе юк икән, ул чакта аның калган барлык хисләре көчәя. Шуңа күрә юмор хисе булмаган кешеләрдә үзенең дәрәжәсен күрсәтү хисе өстенлек ала.

ТОТРЫКЛЫ КОРРУПЦИЯ

Тотрыклылык дигән нәрсә безнең тын-гысыз заманда да яшәп килә икән. Татар-станда, мәсәлән, берничә ел инде коррупция бер дәрәжәдә тора. Ел саен республика-да меңләп ришвәтчелек очрагы теркәлә. Бу үтә яшәүчән күренештән котылыр өчен, һаман яңа юллар эзлиләр. Мисал өчен, ясалма интеллект мөмкинлекләрен киңрәк файдалану планлаштырыла. Ул ришвәтче зинененнән зирәгрәк булып дип уйлыйлардыр, күрәсең.

ЫШАНЫЧСЫЗ КӘНӘФИ


Лениногорск районы буенча ЮХИДИ башлыгы Айдар Хәҗиевны гадәти булма-ган ришвәт алуда гаеплиләр. Бер машина йөртү хокукыннан мәхрүм ителгән бәндә капитанга 11 мең сумлык офис кәнәфие бүләк иткән. Моның өчен ул район эчендә тоткарлаусыз рәвештә таныклыксыз йөрү мөмкинлеген сораган. Әмма башлыкка яңа кәнәфидә жәелеп утыру озак насып булмаган – яңа жиһазның каян килеп чыгуы белән кызыксына башлаганнар. Хәзер аңа башка, уңайсызрак урында утыру куркы-нынчы яный.

КЫЮ ӨМЕТЛӘР

Фаразланган хезмәт хакы күләме бу-енча Казан алдынгылар сафына эләккән. Тикшерүләр буенча, казанлылар аена 122 мең сум алу өметләре белән дүртенче урынга чыкканнар. Иң кыю теләкләр Вла-дивостокта яшәүчеләрдә булып чыккан – анда хезмәт хакының 127 мең сум булу турында хыяллалар. Аннан соң Волго-град һәм Рязань бара. Шунысы кызык: бу исемлеккә Мәскәү һәм Санкт-Петербург кермәгән. Аларның болай да барысы ал да гөл.

ГАРАЖ ХӘМЕРЕ

Кибет киштәләре төрле алкогольле эчемлекләрдән сыгылып торуга кара-мастан, ялган хәмер сөючеләрнең саны кимеми. Күптән түгел Казанда шундый эчемлекләр белән тулы гараж табылган. 1380 литр “продукция” шешәләргә туты-рылып, сату өчен сәүдә чөлдәренә жиһәрү өчен әзерләп куелган булган. Бу хәмернең составын һәм кеше организмына зарарын экспертиза билгеләячәк.



БӘЙРӘМ БҮЛӘГЕ

Кич белән, йокларга жыена башлагач, хатыны сүз башлады:

– Карале, кадерлем, озакламый сезнең бәйрәм – 23 февраль житә. Шуны уйлап йөрим көне-төне: сиңа нинди бүләк алып бирергә икән?

– Әй, нәрсә булса да ярый, анасы.

– Юк, син әйт.

– Соң, әйтсәм, аннары нинди бүләк була инде ул?

– Алай да, нәрсә теләр идең?

– Бик сорагач, әйтим инде.... Жәй көннәре балыкка йөрергә көймә алмакчы идем. Берәз акча да жыя башладым инде. Син бүләк итсәң, бигрәк шәп булыр.

– Көймә? Аннары ял саен балыкка барам дип, алдалап, өйдән качмассыңмы? Мин каян белергә тиеш, кая киткәнеңне? Әллә “сулга” киттең, әллә уңга... Юк, берәз гадирәк бүләк алам. Минем көймәлек акчам да юк.

– Ярар алайса. Эшебезгә бик әйбәт одеколон китергәннәр иде. Бәясе дә кыйбат түгел. Ә исе... исең китәрлек!..

– Ул хуш исле одеколон белән кемнәрне кызыктырмакчы буласың инде син? Яшь кызларнымы?

– Яхшы, анысы да кирәк түгел. Үзең уйла алайса. Миннән сорама, – дип, уф-танып җавап кайтарды ире.


– Беләм мин нәрсә бүләк итәргә. Ә менә син миңа 8 Мартка нәрсә бүләк итәрсәң икән?

– Соң, син инде күптән уйланып йөрисең бугай. Йә алтын кибетенә, йә туннар кибетенә алып керерсең мине. Киеп караган буласың, көзгә каршында боргаланасың... Ярар, размерларыңны беләм. Тик санарга кирәк, көймә акчасы җитәр микән...

– Әй сөеклем, бигрәк яратам да инде үзеңне!

Хатыны рәхәтләнеп йоклап китте.

“Ә миңа һәр елдагыча носки белән майка бүләк итәрсәң инде...” дип уйлап куйды ире.



Жәй дә, кыш та ерак юлга
Чыккан кебек кешеләр.
Рюкзаклы жылкәләре –
Әйтерсең лә эшлеләр.

Юллары бит зур юл түгел,
Урам, базар, кибетләр.
Яңа мода – шуңа күпләр
Сәяхәтче кебекләр...

Күбесенең ыштан ертык:
Әйтәрсәң алма баскан.
Койма өстеннән чыккан чакта
Ашыгып ертып качкан.

Егетләренең өелгән чәч,
Нәкъ кызларныкы кебек:
Бантик кына куясы бар,
Йөргәч үзеннән көлеп!

Карый китсәң, саный китсәң,
Хәзерге чүп моданы.
Кызлары чәчен алдыра,
Акыл булгач чамалы.

Яшибез шундый заманда:
Кычкырыплар көләрлек.
Төрмә модасы яшьләрдә,
Монсы күпкә юләрлек.

Баштанаяк “тату” тулган,
Сылу, матур тәннәргә.
Утырып та торасы юк
ЗЭК булырга төрмәгә!..

Авыз, борын, колакларга
Тезелеп киткән божыра.
Үгез, сыер – әллә яшьләр,
Кычкырып сүк, йә жыла!

Бала карыннан чыгуга –
Чәче тутый кош төсле.
Исе дә китми беркемнең –
Һәркем үзенчә хисләр!

Яши дөнья, ата таңнар,
Кояш нурларын сибә.
Әгәр шулай кирәк тапсаң,
Яшьләр күк яшә син дә.

Ямьләнерсең жәйләр кебек,
Яшәрер тәнең, йөзең.
Нәкъ яшьләргә яши алсаң
Картаймассың нич үзең!

СҮЗ ИЯРӘ СҮЗ

• Хәзер кыйммәтле машинаң булу синең бай булуыңны түгел, синең күпме тиеш икә-неңне күрсәтә.

• Руль артына утырасың икән – язмышның төрле борышларына әзер бул.

• Кайбер машина йөртүчеләрдән: «Права сатып алгансың, ә «йөртөргә өйрәнү»не сатып алмадыңмыни?» дип сорыйсы килә.

• Руль артына утыру белән, сары чәчле чибәркәй бер мизгелдә «буялган сарык»ка әйләнә.

• Халык сынамышы: әгәр юлны әле генә ремонтлаганнар икән, димәк, тиздән монда торбаларны алыштырачаклар.



Игорь КИЙКО

Гомәр ВӘЛИЕВ

ЭЧКЕ МӘСЬӘЛӘЛӘРНЕ ХӘЛ ИТҮ

Күптән түгел бездә бик зур вакыйга булды. Зурдан кубып түләүле М-12 Мәскәү–Казан трассасын ачтылар. Кызыл тасма да киселде, яңа юл буйлап жилләтәп узгач, өскә рапорт та жи-бәрелде – жилдер генә! Әмма кузгалып китү белән машина йөртүчеләренең башында уңайсыз сораулар туа башлады.

Мәсәлән, бездән жыелган бюджет акчасына төзелгән юл көтмәгәндә нигә түләүле булып китте? Бу сорауга ачык җавап, гадәттәгечә, булмады. Ә Казаннан Мәскәүгә вәгдә ителгән алты сәгать ярым эчендә барып житү белән ничек булырга? Чынлыкта бит бу юлга тугыз сәгать чамасы вакыт китә. Монда инде чираттагы сорау килеп туа: М-7 юлы буйлап шул ук вакыт эчендә бушлай барып булганда, М-12 юлыннан түләп йөрүнең мәгънәсе нидә соң?

Өстәвенә, яңа трассада заправкаларда сәгатьләр буге чиратта торып интегү күренеше барлыкка килде. Моның сәбәбе бик гади: юлда заправка станцияләре житми. Һәм тагын: «Автодор» белдерүенчә, «ике ай элек кенә ачылган станцияләренең коллективларында эчке мәсьәләләрне хәл итү процесслары тәмамланып житмәгән». Ә бит ничек матур башланган иде, ул станцияләре ничек мактаганнар иде...

Шунда ук ризасызлар өстенә файдалы киңәшләр ява башлады: трассага тулы бак белән чыгарга кирәк, заправка урынын алдан ук сайлап куярга кирәк, үз эшләрнең белән китеп, автомобильне колонка янында калдырма, чиратны тоткарламаска. Һәм бөтен моң-зарлар белән АЗС хужаларына мөрәҗәгать итәргә.


Тик шулай да машина ияләренең сукранулары кирәкле урынга барып житкән ахрысы – юл хужалары яңа заправка станцияләре ачу буенча эшләрне тизләтергә вәгдә иткәннәр. Монысына да рәхмәт инде! Ә хәзергә безнең ишеләргә «бөке»ләрдә торасы гына кала – ә тиешле кешеләр эчке мәсьәләләрне хәл итүләрен давам итсеннәр.

Хәтәр жилдереп барган машинаны инспектор туктата. Рульдә – хатын-кыз.

Тәртип сакчысы кырыс кына:


– Ханым, сез нигә тизлекне арттырасыз? Штраф! – ди ул.

– Беләсезме, иптәш инспектор мин машинаны бик начар йөртәм. Берәрсен таптатмагаем дип өйгә ашыга идем.



Ринат АБЗАЛОВ

Михаил ЛАРИЧЕВ



Максим СМАГИН



Иван КОЛГАРЕВ

Яраклы карар

Сергей СУХОПУКОВ

– Утны сүндерегез әле!

Зал караңғылықка чумды. Мин прожектор утыннан сукураеп калгандай булдым. Сәхнәдән бернәрсә күрмим. Шулай булса да абруйлы комиссия әғзаларының күзе миңа таба төшкәнен белеп торам.

Моңысы инде мине соңғы сынавы иде. Музыка уйнап жибәрде һәм сулышымны көчкә жайлап жырлый башладым. Жырлавым белән әллә ни мактана алмыйм, шулай да хайран әйбәт килеп чыкты бугай. Комиссия озақ көттермәде.

– Юк! Шаләпин килеп чыкмый! – дигән тавыш ишетелде.

– Ул бит опера жырчысы түгел! – дип аклады мине икенчесе.

Миңа тагын бер куплет жырларга куштылар. Прожектор уты сәхнәнең рояль торган почмагына күчте. Уйный башладым, мине инде комиссия рәисенең тавышы бүлде:

– Ярый-й! Житәр! Утны яктыртыгыз! Әйдәгез, коллегалар, нәтижә ясыйк.

Көчкә селкенеп, алагаем гәүдәле – чама-лап булмаслык яшътәге ханым күтәрелде.

– Төп фәннәрдән аның барлык билгеләре әйбәт, – дип мәғлүмат бирде ул. – Тик менә физкультурасы аксый, – дигән сүзен өстәп куйды. – Футболдан биргәк тә. “Девятка”га туры китереп тибә белми.

– Малайлар өйрәтер! – дип өметләндерде ханымны спорт киemenдәге ир-ат. – Мессидан ким уйнамас әле.

– Бәлки, – диде ханым. – Әмма кандидатка башка сораулар да бар. Рәхим итегез!

– Театр режиссеры буларак, – дигән сүзләр белән башлады берәү, – әйтеп үтәм: образ тудыруы начар түгел, ә менә дикциясе коточкыч!

– Төзәтербез! – дип каршы төште комиссия рәисе. – Авызына таш тутырып сөйләргә өйрәтербез һәм телевидениедәге совет дикторлары кебек шомарыр! Гаеп табучылар бүтән юктыр бит?

– Ләкин бит ул Риман гипотезасын исбатлый алмады!!! – дип, ап-ак чәчле бер карт әтәч тавышлары чыгарып, каршы килеп маташты. – Ничек итеп аны эшкә кертәсең?!

– Аны инде ике йөз ел берәү дә исбатлай алмый, – дип, авызын томалады комиссия рәисе. – Менә ярты еллап өченче сыйныф мәсьәләләрен чишкәч – исбатлар! Шулай итеп, нәрсә эшлибез? – дигән сораулы караш ташлады ул барчасына.

Ай буге мине интектереп тикшергәннән соң, комиссия әғзалары ризалык белдерде.

– Шулай итеп... – диде рәис, тантаналы төсмер биреп. – Тәбрик итәм, башлангыч сыйныфларда укытырга сез яраклы!!!



СӨЙЛӨГЭНГЕЗНЕ КҮЗӨТЕГЕЗ

Мәскәү Сәламәтлек саклау идарәсе табиб һәм пациент арасында әдәплә аралашу өчен тәкьдимнарне хуплады. Хәзер кабул итү вакытында «Сәлам», «Сездә нәрсә?», «Әйе, керегез, мин тыңлыйм» дип әйтергә киңәш ителми. Аның урынына әдәплә сүзләр кулланырга кирәк: «Исәнмесез», «Сез үзегезне ничек хис итәсез?», «Сезне нәрсә борчый?» Бүлекнең тырышлыгы бушка китмәсен өчен, аудио язу жайланмалары ярдәмендә сөйләшүләрне күзәтәчәкләр. Мәгълүмат шәхси булмаячак, ләкин жылышларда нәтижеләре конкрет булчак.

ТҮЛӘҮЛЕ ЮЛ

Мари Илендәге Алексеевское авылы кешеләре Мари Чодра милли паркы белән конфликтка кәргәннәр. Көтмәгәндә авыл кешеләре озак еллар кулланган юл парк аша уза һәм аның саклану территориясенә кәргәнә ачыклана. Анда йөрергә ярый, тик түләүле, бер кешегә – 250 сум, ләкин хәзер машинада йөрү тыелган. «Хокук бозучылар» штрафка тартыла, машиналарын хәтта алып киткәннәр. Мари Иле һәм Россия Табигать ресурслары министрлыгы яңа бушлай юл төзү мәсьәләсен хәл иткәнчә, халык ничектер юлы булмаган Эмеково авылы аша үз өйләренә әйләнеп кайтырга тиешләр.

СӘЯХӘТ ИТҮЧЕ МӘЙДАНЧЫК

Красноярск өлкәсенә Туруханский авыл советы башлыгы балаларны уен мәйданчыклары белән тәэмин итү проблемасын чишкән. 2014 елда авылның ерак районында төзелгән уен шәһәрчеге тылсымлы рәвештә авыл советы башлыгы яшәгән урынга күчкән, хәзер жирле балаларны сөендерә. Мәйданчыкны күчкәргән өчен, уен комплексларын ремонтлау өчен тиешле 400 мең сумны түләгән. Ачуы чыккан кешеләргә прокуратура булышкан. Алар башлыкка карусельләрне алган урынына кайтарырга һәм 20 мең сум штраф түләргә кушканнар.

ХАТЫН-КЫЗДАН ЭЗЛӘГЕЗ

Индонезиядә түрәләрнең югары коррупциягә бирелүләренә сәбәб тапканнар. Бу күренештә политика һәм кеше хокуклары министры Мөхәммәт Мәхфуд ... дәүләт хезмәткәрләренә хатыннарын гаепләгән. «Күпчелек түрәләр хәзер төрмәдә, чөнки хатыннары алардан таләп итә һәм мөмкинлекләреннән яхшырак яши», диде сәясәтче. Министр сүзләре шунда ук хатын-кызларның ачуын чыгарган. Индонезиялеләр хатын-кызларны сарыф итүчеләр итеп күрсәтү искәргән стереотип дип санылар.

Валентин ДУБИНИН



Сергей КОКАРЕВ



Валерий ТАРАСЕНКО





Танылган язучы янына яшь табиб килә:

– Мин язучы булырга карар кылдым һәм шуңа күрә теңкәмә тиеп беткән медицинаны ташладым. Болай эшләвем белән кешеләргә күбрәк файда китерермен дип уйлыйм.

– Медицинаны ташлавыгыз белән генә дә сез кешеләргә инде зур файда китергәнсез...



Дамир МОРТАЗИН

Давалаучы ысуллары

Безнең авылдагы фельдшер кызы күптән оптимизмлаштерделәр, аптеканың булганы юк, ә ашыгыч ярдәм күрсәтү хезмәте язгы ташу вакытында һәм кышкы бураннарда бөтенләй туктый... Шуңа күрә югалган медицина хезмәтен бер Кузя бабай башкара. Ул – халык табибы, гасырлар бие тупланган тәҗрибәсен кулланып, һәр кешегә булышлык күрсәтә. Халык арасында аның булдыклылыгы инде бөтен тирә-якка таралган, рецептлары һәм дәвалау ысуллары бик гади, нәтиҗәле.

Мине дә ниндидер авыру эләктереп алды: әле бер жирдән кадый, әле икенче төштән чәнчи, күптән түгел менә аякларым йөрмәскә әйләнде. Бернинди шикләнмичә Кузя бабайга юнәлттем аякларымны. Давалаучы әллә ни каршы тормыйча кабул итте.

– Утыр, хөрмәтлем! Салкыннан бер рюмка жиппәру гөнаһ булмас. Мин аны үзем куам – дәвалау өчен. Күрешү уңаеннан! – дип, бабакай бер стаканны тозлаган кыяр кабып, каплап куйды. Мин – аның артынан.

– Яхшы кеше икәнлеген әллә каян күренеп тора. Андыйларны давалау үзе бер рәхәт, – дип шатлыгын белдерде халык табибы. – Мин яхшы кешеләргә һәрвакыт ярдәм итәм, ә начарлары әнә врачларга барсын! – ди.

Мин аның фикерен куәтләп алдым, һәм без икенче мәртәбә салынганны капладык.

– Ярар, сөйлә әйдә, нәрсә борчый сине, яшәргә кома чаулы? – дип сорады ниһаят хужа кеше өченче рюмканы соскач.

Мин аңа билдәге кадауларны әйттем. “Бу радикулит! Рецепттын яз: бер стакан микстураны кара борыч белән болгатып, залп белән эчәргә. Момент тереләсең!”

Дикъкәт белән рецепттын яздым, безнең бабайларның борынгыдан килгән акыллы киңәшләре бит.

– Минем әле эчем дә авырта, – дип зарландым мин.

– Моңысы ашказаны катары, – диде давалаучым. – Аны да төзәтербез! Аңа да бабайларыбыздан калган рецепт бар. Яз: стакан аласың, кызыл борыч – игътибарлы бул, кара борыч белән бутама! һәм бер сулыш белән эч. Онытма, залп белән, шулай итмәсәң, файдасы булмый!

Без тагын эчеп алдык бабай куганны һәм минем аякларга күчтек.

– Соң, синең бит, егет, подагра, – диде Кузя бабай һич шикләнмичә диагноз куеп, шундук давалау тактикасын билгеләде.

– Кул һәм аяк авыруларын медицина бик жиңел дәвалый. Яз рецепттын: бер стакан минем эчемлеккә күңелең нинди борыч тели, шуны кушасың.

– Залп белән эчәргәме?

– Юк, подагра булганда – әкрен генә, кечкенә йотымлап. Йола да куя авыруны!

Шунда минем башыма бер уй килде: әгәр дә инде Кузя бабай теләсә нинди чирне дәвалый ала икән, нишләп әле ул минем иң төп авыруымнан котылырга булышмаска тиеш?

– Ә сезнең сәрхушлектән котылу өчен берәр рецепт юкмы? – дип сорарга булдым мин.

– Алкоголизмнанмы, – дип, фикеремә төгәллек кертте халык давалаучысы. – Әлбәттә, бар. Яз: стакан, кара борыч, бер сулыш белән эчәсең...

– Залп беләнме?

– Әйе.



БАДИГҮЙЗМАР

- Карак ул – уңнан да, сулдан да карак дип укыла.
- Галстук тагып йөргәнгә, хәзергә ата каракларны тануы бик авыр.
- Әгәр урлашу спорт төрөнә керсә, безнекеләр гел Олимпия чемпионнары булып иде.
- Энә урлап тотылмаган карак осталыгын дөя урлап тотылганга кадәр шомартып тора.
- Караклык жәмгыятьнең грим салынмаган чын йөзөн чагылдыра.
- Рәшәткә артындагылар жәмгыятьнең үзен дә тимер ишекләр артына куып кертте.
- Карак читлектә дә урлар әйбер таба.
- Угрылар тәгәрмәч кебек: эресе – акрын, вагы тиз әйләнә.
- Урлашу Адамнең рөхсәтсез алма ашавыннан ук башлана.


Хәнәфи БӘДИГҮЙ


БАТТАЛИЗМНАР

- “Айлык пенсияң түзәрлекме?” дип сорамагыз. Түзәрлек! Соңгы егерме тугыз көне генә бик авыр уза...
- Аның ишегеннән чыкканда аягыгызны сөртәргә онытмагыз!
- Без яш чакта: “Минем хакта нәрсә уйлыйлар икән?” дип саягабыз. Олыгайгач, нәрсә уйласалар да барыбер сыман. Картайгач ачыкланып бетә: безнең хакта бернәрсә дә уйламыйлар икән.
- Иксез-чиксез зур илдә яшәүнең файдасы да бар: качар урын күбрәк.
- Телевизор – кинотеатрлар каберлеге.
- Тешләреңне саклайым дисәң... телеңне кыска тот.
- Уянган милләткә бишек жыры жырлаучылар күбәеп китте.
- Фәкыйрь илнең – гимны, начар тауарның рекламасы шәп була.
- Ходай хатын-кызны – ирләр өчен, ирләрне хатын-кызлар өчен оймак итеп яраткан. Ике арадагы тәмугны алар үзләре тудыра.
- Чыбык яш чакта яхшырак бөгелә – дидек тә, яш буынны бөкре итеп үстердек.

Фәнзаман БАТТАЛ

Максим СМАГИН





Хәмид Вәлиди

СӨЙКЕМЛЕ СӨЯК...

Барын беләм, бар ул Синдә
Бер сөйкемле сөягең.
Бу турыда үзең миңа
Кинәләп сөйләдең.

Тик әйтмәдең, белгертмәдең,
Кай жиреңдә, читлектә.
Килә бер сыйпап куясым
Шул жиреңне ничек тә.

Тоям болай да тылсымын
Син янымда булганда.
Йөрим ни эшләргә белми,
Янымда булмаганда.

Юксынып шул сөягеңне
Сөякләрем сызлана.
Белә торып шул хәлемне
Ник белмисең кызгана?!

Синдәге сөйкемле сөяк,
Күрәсең, юктыр миндә,
Аның төсмере чагылыр
Иде лә күңелендә.

Сөйкемле сөяк ул синдә,
Бер генә түгелдер ул.
Кыйпылчыгын бүләк итче,
Үтенечем Сиңа шул.

Сәяси карикатура КОНКУРСЫ



Фарид ВАХИТОВ



Сергей КОКАРЕВ



Валерий ТАРАСЕНКО

ҮТКӘННӘРГӘ КАРЫЙК КАЕРЫЛЫП

Иван ХАНТИМЕРОВ, 1971 ел



– Безнең цивилизациянең уты бу караңгы почмакта да нур сибә!

Виктор ИГНАТЬЕВ, 1969 ел



– Хәзер бу урамда тын булып калды!

Никифор ТУКМАЧЁВ

БАЛАЧАК

Безнең колхоз “Ленин юлы”
Исеме белән йөрде.
Авыздан өзеп дәүләткә
Икмәген, итен бирде.

Чит илгә бурыч түләде,
Читләми берәүне дә.
Безгә ярап торыр, дидек,
Чикмәнле бәрәңге дә.

Дусларыбыз ач булмасын!
Ә дуслар – дөнья тулы.
Аларда да шул партия,
Анда да Ленин юлы.

Тайпылырга нич ярамый,
Партком кисәтеп тора.
Дөрес юлдан барабыз, дип,
Ленин күрсәтеп тора.

Туйганчы ашаган да юк,
Түлибез изге бурыч:
Муенда кызыл галстук,
Кулларда “үткен кылыч”.

Без бәхетле дип жырлыйбыз,
Хорга басып мәктәптә.
Бәхетнең нәрсә икәнен
Төштә дә күрмәсәк тә.

Аякта тишек чабата,
Өстә ямаулы киём.
Кырык налог түләтеләр,
Акча күргән юк тиен.

Оныта алсам бу көннәрне,
Язып та ятмас идем.
Балачакка юл булса да,
Мин кире кайтмас идем.

Гомер буге – икейөзлек,
Алдашу – гомер буге.
Әллә бу кыямәт көне,
Әллә бу шайтан туге.

Хәмид ВӘЛИДИ

ШАГЫЙРЬ ЯШЕНДӘ

Яшьлегемне искә төшерсәң дә,
Яшемне син искә төшөрмә.
Күңелемнең ак болытта чагы,
Иртә әле жиргә төшәргә.

Ак болытлар аша жиде күккә
Тургай сыман күңелем ашкына.
Һәр көнемне юрыйм хәерлегә
Туры килә юрау еш кына.

Жан дусларым белән теләктәшмен,
Ак теләк вә дога янәшә.
Берни түгел ара ераклыгы,
Жан сөйгәннәр сүзсез аңлаша.

– Ничә яшәтә? – диеп сорама син,
Мәхәббәтнең яше бармыни?!
Сөймәгәннәр генә тар, дип уйлый,
Сөйгән жанга Дөнья тармыни?!

Яшьлегемне искә төшерсәң дә,
Яшемне син искә төшөрмә.
Янып сөюемне кабул итсәң,
Яратуыңны да яшермә.

ИМӘННӘР...

Үз вазыйфасын имәннәр белә.
Имәннәр ята йорт нигезенә.
Шул имәннәр күк каһарман затлар
Ил нигезенә бер көн яталар.
Яшәрләр икән кемнәр бу илдә?
(Каһарман жанга анысы нигә?!
Үз вазыйфасын үтәде алар...)
Онытылмасыннар!
Илдә калганнар хәтерләсеннәр,
Ятсыннар тыныч каһарман жаннар.
Үсеннәр илдә гөрләп имәннәр!



Якутск шәһәрәнә бару билетының бәясә күпме икәнән белгәч, мин төгәл әйтә алам, Европага ни өчен ярлы кешеләр оча, Якутиягә – байлар.

Русларда бер мәкаль бар: "Знание и труд – всё перетрут!" Шуңа күрәдер инде хәзерге уку предметы итеп мәктәпкә "труд" дәресе кертеләр. Нәтижәсә – байтак укучылар мәктәпне с трудом тәмамлыйлар.

Яңа елда барлык авыл йортларында Интернет барлыкка киләчәк дип вәгъдә ителәр. Шунның ярдәмендә кеше газ, кайнар су, җылылык һәм канализация булачагын беләчәк.

Хатыны уйлана:
– Кырынгычы бар, күбек чыгаргычы бар, ноские бар... Барысы да булганда, иргә бүләк алырга бигрәк авыр икән шул!

Доктор Хаус кебек даһи табиб булып өчен белем һәм сарказм кирәк. Ә район дәваханәсендә аның сарказмы да җитә.

Авыру – докторга:
– Доктор, бәлки миңа операция ясамассыз – балаларым бар, хатыным...
– Ясыйбыз, ясыйбыз – минем дә гаиләмне туйдырасым бар!

Соңгы вакытларда дөньяви мәсьәләләр шулхәтле катлауланды, аларны чишәргә хәтта таксистлар да алынмый.

– Ничек яшисең?
– Башкалар ничек, мин дә шулай: яңалыкларны холодильниктан алам, ә ризыкны – телевизордан.



ЮЛ БАР – ХУҖАСЫ ЮК

Хөрмәтле редакция! Ныгытып уйласаң, караучысыз кешеләр һәм безнең якын дусларыбыз – йорт-жир хайваннары, алар гына түгел, юллар да була икән. Менә, мәсәлән, ике урам – Товарная һәм Торговая дип исемләнгәннәрәнә шәһәрне чыкканда “Казан шәһәре чиге” дигән билге куелган. Бу бит шәһәр бетте, шуның белән эш тә, мәшәкәт тә юк дигән сүз түгел. Юл дәвам итә, ә Октябрь бистәсенә әле өч чакрым ара бар, аны берәү дә хәстәрләп карамый – хуҗасы юк. Җәен йөрү кыенлык тудырмый, инде кыш кәргәч, менә шушы километрларны үтүгә авырлыклар барлыкка килә. Юл киңлегә чамадан тыш тарая, кар көрәлми, чистартылмый, катып бүлтәя, зрәтү реагентлары сибелми. Шуңа күрә шушы хуҗасыз – караусыз юлда һәрдаим аварияләр булып тора. Кемдер карарга, җыештырырга, җавап тотарга тиештер бит инде бу тәртипсезлекне?!

А. ГАБИДУЛЛИН

КАЗАН

БЕР АЛДЫ, БЕР АРТЫ...

Кадрерле “Чаян”! Тормыш кайчагында көтелмәгән шатлыклар да, кыенлыклар да тудыра. Бер алдын, бер артын күрсәтә, полоса-полоса – аклы-каралы була; елата да, көлдерә дә, диләр. Күңелгә ятышлысы азрак шул... Менә безнең бистәдә күңелсезрәге килеп чыкты бит әле.

“КЭМП” җәмәгәт транспорты тукталышында берничә ел элек кешеләргә уңайлы булсын өчен, бигрәк тә физик мөмкинлекләре чикле булганнарга пандус куйдылар. Әлбәттә, бик кирәк нәрсә, ләкин нигәдер чыгышны юл ягына борып эшләделәр. Ярый әле юлның бу төшендә үзеннән-үзе калкып торган жире бар. Шуңа күрә машина йөртүчеләр тизлекне киметәләр, юлда бу өлеш яхшы күренә. Әмма күптән түгел генә ясалган ремонттан соң, бу бүлтәеп торган урын югалды, юл кырыенда тавыш томалаучы экраннар барлыкка килде, пандус өчен берәз ара калдырылды. Хәзер физик мөмкинлекләре чиклеләр дә, машина йөртүчеләр дә гомерләре куркыныч хәлгә калулары ихтималдан сагаеп калды...

Залесный бистәсендә яшәүчеләр

КАЗАН

Бураннан буранга

Анастасия ВАСИЛЬЕВА




Александр АЛЕШИН





Максим СМАГИН



Ринат АБЗАЛОВ



БОЛАЙ ТҮГЕЛ ИДЕ ЭЛЕК

Без элек яшәгәндә болай түгел иде... Болай эшләми идек без... Авыр булса да, жайсыз, уңайсыз һәм каршылыклы, дэгвалы хәлләрдә, мәсьәләләрдә үз фикеребезне белдереп-раслап, куәтләп гади эш кешесе өчен, халкыбыз йөзенә кызыллык китермәслек булсын дип эшләдек, гамәлләр кылдык. Нинди тармакта хезмәт итсәк тә максатыбыз бер булды – милләтебез рухына хилафлык төшермәү, бөеклеген күрсәтү һәм үстерү. Моны мин яшәвемнең бер мисалында тасвирламакчы булам.

Шулай: Татарстан телевидениесенда бик тә көчле вә мәртәбәле шәхесләр эшләгән вакытлар...

Яңа елда күрсәтеләчәк төп тапшыруны миңа йөкләделәр. Ягъни редакторы мин. Баш режиссерыбыз Әхтәм абый Зарипов, аның ярдәмчесе – Гасиман Ширгазин. һәм башка бик мәгълүмнәрдән – Зәйтүн Яркәев, күренекле театр артистлары, данлыклы жырчыларыбыз – Илһам абыйлар, Әлфия апалар, музыкантларыбыз, гомумән, халкыбыз алдында шөһрәт казанган, сәнгатебездә зур урын тоткан шәхесләребез, авыл хужалыгы алдынгылары, производствода исемнәре Почет тактасыннан төшмәгән гади эшчеләр, күркәм укучыларыбыз һәм башка бик күп نامуслы мәшһүрләр!

Барлык бәйрәм кунакларының күкрәкләрендә лаеклы эш үрнәкләре өчен тагылган орден-медаллар студия прожекторы нурларында һәм мәбезнең күңелен кытыклы – ягъни безне дә зур уңышларга өнди.

Берзаман студия кунаклары, үзләренең телевизорда күрсәтеләчәкләрен онытып, иркәнәеп китәләр. Ә безгә шул гына кирәк. Шуш бит инде чын бәйрәм. Шампан фужерлары чыңлы, артистлар жырлы, аларга зал кушыла, парлы биолар башлана. Әнә, бер дә кыстатып тормыйча, Илһам Шакиров жырын сузып жибәрде:

“Йолдызлар сүнде, төн узган инде,

Бер йолдыз калды – ул Чулпан иде...”

Кара, Әлфия апа да янына чыгып, килештереп биегән була бит әле. Равил абый Шәрәфиев та яшь кенә жырчы кызын эләктереп бии башлады – Зөһрә Шәрифиллина икән.

Үзем дә кызып киттем, Минтимер Шәрипович булып сөйлә башладым – “Почему, патамушты – от части в части...” Әллә ни озакка сузмадым пародиямне, йә ошатмаслар дип тиз туктадым. Сәйдәш Гарифуллин белән Әнвәр Вәлиуллин башкаруында инструменталь әсәр башкаруга күчәрдем кичәнә. Рояль кырыена шәм яндырып, өскә яккычын ачып, ярыгынан Сәйдәшнәң фортепиано клавишаларында уйнавын күрсәтергә тотындык. Оператор егетләр сөйләп генә кыланмый: фортепиано өсләренә ята-ята төшерә – шулай кирәк!.. Аларны кызыксындыру чарасын алдан күрәп куйган идем шул. Мәйтәм: “Егетләр, үземә дигән сценарий акчасын сезгә бирермен”, – дип. Эш анда да түгел, чынлыкта алар минем белән эшләргә бик яраталар иде. Чөнки телевидениедәге эшләгән һәр эшебез өчәр плюс белән “бишле” алып барды.

Йә, ярар, Шәймиевкә эшләгән пародияңа нәрсә диделәр соң, дип беләсегез киләдер?

Болай булды: без бу Яңа ел тапшыруының язмасын 31 декабрьдә көндәзгә сәгатә уникагә монтажлап бетердек. Юри шулай иттек – ярамаган жирләрен сөрттермәсеннәр дип. Уникадан соң аны төзәтеп бетерә алмыйлар инде. Ничек монтировать ителгән, шул килеш күрсәтергә мәжбүр булдылар.

...һәм шул ук төнне Сәкинә апабиз телевидение житәкчеләренә шалтыратып болай дигән:

– Ай-яй, шәп тапшыру эшләгәнсез. Минтимер белән башыннан ахырына кадәр карап утырдык, рәхмәт сезгә! Бу эшкә кемнәр хезмәт куйган, аларга да рәхмәтебезне белдергез! – дигән.

Менә шулай булган иде. Хәзерге Яңа ел кичен төшерүчеләр дә шундый рәхмәткә лаек булсыннар! Уңышлар теләм.

Элек без эшләгәндә болай түгел иде, дип әйтмәслек булсын.

Безгә дә байрам кирәк

Акчаны аз түлисез, дип,
Сатмагыз әле гайбәт.
Акча кешеләрне боза, –
Ә бездә халык әйбәт...

Рестам ЗАРИПОВ

Нинди генә бәйрәмнәр, нинди генә тантаналы көннәр юк безнең илдә... Әллә тагын көн саен... икешәр-өчәр булмаса... көн дә бәйрәм, көн дә туй дигәндәй!

Елның беренче көненнән атналап эшләмичә, ял итеп башлыйлар. Февральдә Ватанны саклаучылар көне туры килеп, жомга-шимбәдә өч көн түшәмгә төкереп яталар, аннан соң 8 Мартта шулай бәйрәм ясап, ашый-эчә күбенеп бетәләр. Күп тә үтми, Май ае башында ук Хезмәт бәйрәме уңаеннан өч көнгә якын һәм Жиңу көнен билгеләп, дәүләт эшеннән бизеп, сукранып йөриләр. Бакчасы булганнар ух-вах килә, билен турайта алмыйча яки аксый-туксый зардан арына алмый. Аннан соң Сабантуй бәйрәмнәре башлана. Кем кая тарала: берәүләр туган якларына кайта, икенчеләре дуслары янына кунакка бара. Көрәшләр, ярышалар, уйныйлар, бииләр, жырлыйлар – кая монда печән әзерләү (хәер, хәзер авылда мал-туар асрамыйлар бугай), кышка утын турау-яру турында уйлыйсы да юк (һәр йортка газ кергән) – эш юк, ял итеп арыйсың, билләһи! Ә-ә, онытып жибәргәнмен, берәңгә бакчасында колорадо коңгызын жыясы бар икән яки агу сиптерәсе. Ә-ә, иратлар балыкка баргалый, хатын-кызлар – жиләккә. Менә бәйрәм, менә жәннәт, менә хозурлык! Акчаң булса, ялга чык та, авылыңа кайт икән, күбрәк күчтәнәчләр алып, туганнарыңны сөендер. Инде бик баеп киткән булсаң, Төркиягә бар, Мисырда пирамидалар кара, Дубайга сыпырт, шунда торып кал! Байлар шулай итә бит хәзер, туган ягына сәлам дә бирми.

Нигә кереп киттем соң әле мин байларга бәйләнен, алар өчен көн дә бәйрәм бит – ачу чыккандыр инде. Әнә дәүләт нихәтле бәйрәм ясаган халкына, шул житмимени?... Онытмаган берсен дә. Әле күптән түгел генә прокуратура хезмәткәрләре көне булып узды. Анысын бәйрәм итеп, бүләкләр алып, медаль-орденнар тагып бетерергә өлгермәделәр, следовательләрнеке килеп житте. Анда да шулай тагулар, кул кысулар, ышаныч белдерүләр байтак ишетелде, күрелде. Полиция өчен дә бәйрәм үткәрелә, әйе, алар илдә тәртип саклыйлар. Гаишникларның да үз көннәре билгеләнгән – алар булмаса, юлларда нишләр идек?..

Армиядә хезмәт иткәннәрнең дә бар ул бәйрәме, аны әле солдат булмаганнар да бәйрәм итә. Шулай кирәк – Ватаныңны үзеңнеке иткәнчегә кадәрле сакларга, якларга кирәк.

Шахтёрлар өчен дә бәйрәм бар, игенчеләр өчен дә, шофёрларга да, укытучыларга да, терлекчеләргә дә, химикларга да, физикларга да, академикларга да, космонавтларга да, журналистларга да, умартачыларга да, алкашларга да һәм башкаларга, һәм бүтәннәргә дә, әбиләргә дә, балаларга да, курчакларга да, искә алмаганнарда да, мәчеләргә, этләргә, бетләргә дә... Бөтенесенә бар. Әйе, алар илебезнең куәтен арттыруга үзләренә бөтен көчен куя, сәләтен жигә, жанын-тәнен бирә, гомерен кызганмый!

Тик менә, тик менә без – хәерчеләргә генә бәйрәм көне билгеләнмәгән. Хәерчеләр бәйрәме юк. Алар югыйсә илебез халкының иң күп өлешен тәшкил итә.

Инде бит ил байлыгын бүлешү эшенә дә тыгылмыйбыз. Хезмәт хақыбыз МРОТка да житми. Зарланмыйбыз. Ил башлыкларының, министрларның, депутатларның нервасын да бозмыйбыз. Ашамыйбыз-эчмибез, киёмнәребез дә элеккеге – совет заманыннан калган нык, сыйфатлы – тузмый торган. Яшебез дә пенсия яшеннән артып китте күпләребезнең – үлмибез. Хөкүмәткә мәшәкәт ясыйсыбыз килми. Безгә инде бернәрсә дә кирәкми, бары тик бәйрәмебез булсын иде – “Хәерчеләр көне” дигән. Шауламый гына бәйрәм итәр идек. Салютлар аттырмый гына, вәгдәләрен үтәүне сорамай, ялганнарына ышанган булып кыланып кына яшәр идек. Гафу – Ур-ра, кычкырырлык хәлебез инде калмаган.

ШӘМГУН



Ринат АБЗАЛОВ



**САТИРА ҺӘМ
ЮМОР ЖУРНАЛЫ**

1923 елдан чыга.

№ 2 (1939) февраль 2024

Баш редактор:
Р. И. ХӘЛИЛУЛЛОВ

Баш рәссам: А. АЛҖШИН

Баш редактор урынбасары: Г. ЗАМАЛДЫНОВА

Үсеш бүлгә: П. СТАРОВОЕРОВ

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе
«ТАТМЕДИА»
акционерлык җәмгыяте.

420047, РФ, РТ, Казан шәһәре,
Академическая урамы, 2
Матбугат һәм массакүләм
коммуникацияләре агентлыгы
ярдәмендә оештырылган.

Журнал

Роскомнадзор идарәсендә теркәлдә.

Теркелү саны һәм вакыты:

ПИ № ФС77-44364, 23 март, 2011 ел.

«Журналга «Почта России» каталогы,
йә <https://podpiska.pochta.ru> онлайн аша
языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның
ризальгыннан башка редакцияләү-төзәтү
хокукына ия.

«ТАТМЕДИА» АҖ филиалы «Идел-Пресс»
типографиясендә басылды.

420066 РФ, РТ, Казан, Декабристлар ур., 2.

Чыгу көне: 01.02.2024 ел.

Тираж – 1001 Заказ А-0127

**Редакциянең адресы: 420066,
РФ, РТ, Казан, Декабристлар ур., 2.**

Белешмәләр өчен телефоннар:
(843) 222-06-00, 222-05-54.

E-mail: chayan@bk.ru

Сайт: chayan-journal.ru

Баясе ирекле

16+

Уйна да, уйла да!



1. Ничек итеп “менә дигән!” совет фильмын бозарга була?
2. Уңышсыз күрешү ничек була?
3. Бер минут көлү биш минутка гомерне озайта диләр, дәрәс микән?
4. Дөньядагы иң куркыныч нәрсә?
5. Һиндстандагы һәм Рәсәйдәге кагылгысызлар нәрсәсә белән аерыла?
6. Мәрхәмәтлек кара була аламы?
7. Белая горячка. Нәрсә ул?

ЖАВАПЛАР

1. Хазре вакытта шу-
нын давамый төшерү, 2. Кыз-
га бер байлан чечек ки-
тереп, ә кикенчәсен алып
китеп, 3. Кемнан көләнә
карап... 4. Көнләшү (жаба).
Жир йөзәндәгә халыкыкын
артысын диярек жафалый.
5. Чындастанда алар – түбәд-
катлам, ә бездә – югарыда-
гылар, 6. Әлбәттә, бер банка
кофе яки уылдык, 7. Дүртле
блондинка.

Сынамышларны Гүзэл
СӨНГАТУЛЛИНА әзерләде.



Беренче булып
дөрөс җавап җибәрделәр:

Г. БАҢАВЕТДИНОВ (Чаллы),
З. ЗИННӘТУЛЛИНА (Апас),
С. ШӘЙХУЛЛА-ӘНӘЛӘ (Казан),
З. ЯРУЛЛИНА (Апас),

Жиңүчебез –
Апастан

Зилә ЗИННӘТУЛЛИНА!


Сәер Кешеләр

Валентин ДУБИНИН

Виктор ФЁДОРОВ



Вячеслав ШИЛОВ



Валерий ТАРАСЕНКО

